

“ಮಧುರ ಮಕ್ಕಳೇ - ದೇಹ ಸಹಿತ ಏನೆಲ್ಲಾ ಇದೆಯೋ ಅದೆಲ್ಲವನ್ನೂ ಅರ್ಪಣೆ ಮಾಡಿ ನಂತರ ನಿಮಿತ್ತರಾಗಿ ಸಂಭಾಲನೆಯನ್ನು ಮಾಡಿದಾಗ ಮಮತೆಯೂ ಹೊರಟು ಹೋಗುತ್ತದೆ”

ಪ್ರಶ್ನೆ: ಪ್ರತಿಯೊಂದು ಬ್ರಾಹ್ಮಣ ಮಗು ಯಾವ ಯುಕ್ತಿಯನ್ನು ಅವಶ್ಯವಾಗಿ ಕಲಿಯಬೇಕು?

ಉತ್ತರ: ಸೇವೆ ಮಾಡುವಂತಹ ಯುಕ್ತಿಯನ್ನು ಅವಶ್ಯವಾಗಿ ಕಲಿಯಬೇಕು. ಪರಮಾತ್ಮ ಯಾರು ಎಂದು ಹೇಗೆ ಸಿದ್ಧ ಮಾಡಿ ಹೇಳುವುದು ಎಂಬ ಆಸಕ್ತಿ ಇರಬೇಕು. ತಮಗೆ ತಂದೆಯ ಶ್ರೀಮತ ಸಿಕ್ಕಿದೆ- ಬುದ್ಧಿವಂತರಾಗಿ ಎಲ್ಲರಿಗೆ ತಂದೆಯ ಸಂದೇಶವನ್ನು ಹೇಳಿ. ಪರಮಾತ್ಮನನ್ನು ಸರ್ವವ್ಯಾಪಿ ಎಂದು ಹೇಳುವುದು ಅವರ ನಿಂದನೆ ಮಾಡಿದಂತೆ ಎಂದು ಮನುಷ್ಯರಿಗೆ ಅರ್ಥವಾಗುವಂತಹ ಒಳ್ಳೆಯ ಕರಪತ್ರಗಳನ್ನು ಮುದ್ರಣ ಮಾಡಿಸಿ. ತಾವು ಮಕ್ಕಳು ತೀರ್ಥ ಯಾತ್ರಿಕರ ಸೇವೆಯನ್ನು ಬಹಳ ಮಾಡಬಹುದು.

ಗೀತೆ: ಯಾರ ಜೊತೆ ಭಗವಂತನಿದ್ದಾನೋ.....

ಓಂ ಶಾಂತಿ. ಮಕ್ಕಳು ಗೀತೆ ಕೇಳಿದ್ದೀರಾ. ಮಕ್ಕಳೇ ಇದರ ಅರ್ಥವನ್ನು ತಿಳಿದುಕೊಂಡಿದ್ದೀರಾ, ಬಾಕಿ ಯಾರು ಈ ಗೀತೆಯನ್ನು ಹಾಡಿದರೋ ಅವರು ಇದರ ಅರ್ಥವನ್ನು ತಿಳಿದುಕೊಂಡಿಲ್ಲ. ಅವರ ಜೊತೆ ಭಗವಂತನೂ ಇಲ್ಲ, ಭಗವಂತ ಯಾವಾಗ ಬಂದು ತನ್ನ ಮಕ್ಕಳಿಗೆ ಸ್ವರ್ಗದ ಆಸ್ತಿಯನ್ನು ಕೊಡುತ್ತಾರೋ ಎನ್ನುವುದೂ ಸಹ ಅವರಿಗೆ ಗೊತ್ತಿಲ್ಲ. ತಂದೆಯೇ ಬಂದು ಮಕ್ಕಳಿಗೆ ಸಮುಖದಲ್ಲಿದ್ದು ತಮ್ಮ ಪರಿಚಯವನ್ನು ಕೊಡುತ್ತಾರೆ. ಅದೇ ತಂದೆ ಈಗ ಸಮುಖದಲ್ಲಿದ್ದು ಕುಳಿತಿದ್ದಾರೆ ಹಾಗೂ ತಾವು ಕೇಳುತ್ತಿದ್ದೀರಿ. ತಾವೇ ಬಿರುಗಾಳಿಯನ್ನು ತಿಳಿದಿದ್ದೀರಿ. ಅವರು ಪ್ರಾಕೃತಿಕ ವಿಕೋಪವನ್ನು ಬಿರುಗಾಳಿ ಎಂದು ತಿಳಿದಿದ್ದಾರೆ. ಇಲ್ಲಂತೂ ಪಂಚ ವಿಕಾರಗಳೆಂಬ ಮಾಯೆಯ ಬಿರುಗಾಳಿ ಬರುತ್ತದೆ. ಪುರುಷಾರ್ಥದಲ್ಲಿ ಮಾಯೆ ಬಹಳ ವಿಘ್ನವನ್ನು ಹಾಕುತ್ತದೆ. ಆದರೆ ಅದರ ಲೆಕ್ಕವನ್ನು ಇಟ್ಟುಕೊಳ್ಳಬಾರದು. ಕೇವಲ ಬಾಬಾನನ್ನು ಚೆನ್ನಾಗಿ ನೆನಪು ಮಾಡುವುದರಿಂದ ಬಿರುಗಾಳಿ ಹಾರಿ ಹೋಗುತ್ತದೆ. ಚಕ್ರವರ್ತಿಯ ಮಗುವಿಗೆ ತಮ್ಮ ತಂದೆ ಚಕ್ರವರ್ತಿಯಾಗಿದ್ದಾರೆ ಎಂಬ ನಿಶ್ಚಯವಿರುತ್ತದೆ. ಈ ಚಕ್ರಾಧಿಪತಿಗೆ ನಾನು ಮಾಲೀಕನಾಗಿದ್ದೇನೆ ಎಂಬ ನಶೆಯಿರುತ್ತದೆ. ತಾವೂ ಮಕ್ಕಳಲ್ಲಿಯೂ ಸಹ ಕೆಲವರಿಗೆ ಆ ರೀತಿ ಪಕ್ಕಾ ನಿಶ್ಚಯವಿದೆ ಹಾಗೂ ತಂದೆಯನ್ನು ತಮ್ಮವರನ್ನಾಗಿ ಮಾಡಿಕೊಂಡಿದ್ದಾರೆ. ತಮ್ಮವರನ್ನಾಗಿ ಮಾಡಿಕೊಳ್ಳುವುದು ಚಿಕ್ಕಮ್ಮನ ಮನೆಯಲ್ಲ. ನನಗಂತೂ ಶಿವಬಾಬಾ ಒಬ್ಬರೇ ಇದ್ದಾರೆ, ಬೇರೆ ಯಾರು ಇಲ್ಲ. ಬಹಳ ಮಕ್ಕಳು ಈ ಮಾತುಗಳನ್ನು ತಿಳಿದುಕೊಳ್ಳುವುದಿಲ್ಲ. ಆದ್ದರಿಂದ ಮಾಯೆಯ ಬಿರುಗಾಳಿ ತೊಂದರೆ ಕೊಡುತ್ತದೆ ಮತ್ತೆ ತಂದೆಯನ್ನೂ ಸಹ ಬಿಟ್ಟು ಬಿಡುತ್ತಾರೆ. ಜಗತ್ತಿನಲ್ಲಿ ಭಗವಂತನನ್ನು ಯಥಾರ್ಥವಾಗಿ ಯಾರು ತಿಳಿದುಕೊಂಡಿಲ್ಲ. ತಾವು ಮಕ್ಕಳು ಶಿವಾಲಯದಲ್ಲಿ ಇರುವಂತಹವರು. ಈಗ ವೇಶ್ಯಾಲಯದಲ್ಲಿ ಇದ್ದೀರಿ. ಈ ಸಮಯದಲ್ಲಿ ಮನುಷ್ಯರು ಮಂಗನಿಗಿಂತಲೂ ಕಡೆಯಾಗಿದ್ದಾರೆ. ಮನುಷ್ಯನ ಕ್ರೋಧ ಮಂಗನಿಗಿಂತಲೂ ತೀಕ್ಷ್ಣವಾಗಿದೆ. ಮನುಷ್ಯರಾಗಿಯೂ ಅಂತಹ ಕರ್ಮವನ್ನು ಮಾಡುತ್ತಾರೆ. ಆದ್ದರಿಂದ ಅವರನ್ನು ಮಂಗನಿಗಿಂತಲೂ ಕನಿಷ್ಠವೆಂದು ಹೇಳಲಾಗುತ್ತದೆ. ಭಾರತವಾಸಿಗಳ ಎಲ್ಲರಿಗಿಂತ ದೊಡ್ಡ ಶತ್ರು ಯಾರು, ಆ ಶತ್ರುವೇ ಅವರನ್ನು ಮಂಗನಿಗಿಂತ ಕನಿಷ್ಠವನ್ನಾಗಿ ಮಾಡಿದ್ದು - ಇದು ಯಾರಿಗೂ ಗೊತ್ತಿಲ್ಲ. ತಂದೆ ಹೇಳುತ್ತಾರೆ, ತಮ್ಮ ಮನಸ್ಸಿನ ದರ್ಪಣದಲ್ಲಿ ತಮ್ಮ ಮುಖವನ್ನು ನೋಡಿಕೊಳ್ಳಿ. ತಾವು ಮೊದಲು ಏನಾಗಿದ್ದೀರಿ! ಈಗ ತಮ್ಮನ್ನು ಯೋಗ್ಯರನ್ನಾಗಿ ಮಾಡುತ್ತಾರೆ ಆದರೆ ಯಾರು ಶ್ರೀಮತದಂತೆ ನಡೆಯದಿದ್ದರೆ ಮಾಯೆ ಅವರನ್ನು ಅಯೋಗ್ಯರನ್ನಾಗಿ ಮಾಡಿ ಬಿಡುತ್ತದೆ.

ತಂದೆ ಶ್ರೀಮತ ಕೊಡುತ್ತಾರೆ - ದೇಹ ಸಹಿತ ನಿಮ್ಮ ಬಳಿ ಏನೆಲ್ಲಾ ಇದೆಯೋ ಅದೆಲ್ಲವನ್ನೂ ಅರ್ಪಣೆ ಮಾಡಿ. ನಂತರ ನಿಮ್ಮನ್ನು ನಿಮಿತ್ತ ಮಾಡುತ್ತೇನೆ. ತಮ್ಮ ಮಮತೆಯೂ ಅಳಿಸಿ ಹೋಗುತ್ತದೆ. ತಾವು ಅಬಲೆಯರಿಗೆ ಬಹಳ ಸಹಜವಾಗಿದೆ. ರಾಜಸ್ಥಾನದ ಕಡೆ ರಾಜರಿಗೆ ತಮ್ಮ ಮಕ್ಕಳು ಇಲ್ಲದಿದ್ದರೆ ದತ್ತು ತೆಗೆದುಕೊಳ್ಳುತ್ತಾರೆ. ಬಡವರ ಮಗು ಒಂದುವೇಳೆ ಶ್ರೀಮಂತರ ಮಡಿಲಿಗೆ ಬಂದಾಗ ಬಹಳಷ್ಟು ಖುಷಿಯಾಗುತ್ತದೆ - ನಾವು ಇಷ್ಟು ಆಸ್ತಿಗೆ ಮಾಲೀಕರಾಗಿದ್ದೇವೆ! ದೊಡ್ಡ ವ್ಯಕ್ತಿಗಳ ಮಕ್ಕಳಿಗೂ ಸಹ ಬಹಳ ನಶೆಯಿರುತ್ತದೆ - ನಾವೂ ಕೋಟಾಧಿಪ್ತರ ಮಕ್ಕಳು ಎಂದು. ಈ ಜ್ಞಾನ ಅವರಿಗೆ ಗೊತ್ತಿಲ್ಲ. ತಮಗೆ ಗೊತ್ತಿದೆಯೇ ಈ ಜ್ಞಾನದಲ್ಲಿ ಎಂತಹ ಬಾರಿ ನಶೆ ಇರುತ್ತದೆ! ಶ್ರೀಮತದಂತೆ ನಡೆಯುವುದರಿಂದ ಶ್ರೇಷ್ಠರಾಗುತ್ತೀರಿ ಇಲ್ಲದಿದ್ದರೆ ಆಗುವುದಿಲ್ಲ. ಭಗವಂತ ಹೇಳುತ್ತಾರೆ - ನಿಮಗೆ ಯಾವುದೇ ಪ್ರಕಾರದ ಚಿಂತೆಯಿಲ್ಲ. ಹಗಲು ರಾತ್ರಿ ನಮಗೆ ಬಾಬಾ 21 ಜನ್ಮಗಳಿಗಾಗಿ ಸ್ವರ್ಗದ ರಾಜ್ಯಭಾಗ್ಯದ ಆಸ್ತಿಯನ್ನು ಕೊಡುತ್ತಾರೆ ಎಂಬ ನಶೆಯಿರಬೇಕು. ನಾವು ಬಾಬಾನ ಸಂತಾನರಾಗಿದ್ದೇವೆ, ವಾಸ್ತವಿಕವಾಗಿ ಎಲ್ಲರೂ ಶಿವಬಾಬಾನ ಸಂತಾನರಾಗಿದ್ದಾರೆ. ಆದರೆ ಈಗ ಶಿವಬಾಬಾ ಬಂದು ಪ್ರತ್ಯಕ್ಷವಾಗಿ ತನ್ನ ಮಕ್ಕಳನ್ನಾಗಿ ಮಾಡುತ್ತಾರೆ. ಈಗ ತಾವೂ ಸಮುಖದಲ್ಲಿದ್ದು ಕುಳಿತಿದ್ದೀರಿ. ಶಿವಬಾಬಾ ತಮ್ಮನ್ನು ತನ್ನವರನ್ನಾಗಿ ಮಾಡಿಕೊಂಡು ಸ್ವರ್ಗಕ್ಕೆ ಯೋಗ್ಯರನ್ನಾಗಿ ಮಾಡಲು ಮತ ಕೊಡುತ್ತಾರೆ. ಮಕ್ಕಳೇ ಯಾರದೇ ನಾಮ-ರೂಪದಲ್ಲಿ ಸಿಕ್ಕಿಕೊಳ್ಳಬಾರದು. ಒಬ್ಬ ಶಿವಬಾಬಾನ ನಾಮರೂಪವನ್ನು ಬುದ್ಧಿಯಲ್ಲಿ

ಇಟ್ಟುಕೊಳ್ಳಬೇಕು ಅವರ ನಾಮರೂಪ ಮನುಷ್ಯರಿಗಿಂತ ಭಿನ್ನವಾಗಿದೆ. ತಂದೆ ಹೇಳುತ್ತಾರೆ - ತಾವು ನನ್ನವರಾಗಿದ್ದೀರಿ. ನಿರ್ವಾಣಧಾಮದಲ್ಲಿ ಇದ್ದೀರಿ. ನಾವೂ ಆತ್ಮಗಳು ಪರಮಧಾಮ, ಶಾಂತಿ ಅಥವಾ ನಿರ್ವಾಣಧಾಮದ ನಿವಾಸಿಗಳು ಎಂಬುದು ಮರೆತು ಹೋಯಿತೇನು? ನಮ್ಮ ಸ್ವಧರ್ಮ ಶಾಂತಿಯಾಗಿದೆ, ಕರ್ಮವನ್ನು ಮಾಡಲು ಈ ಶರೀರ ಕರ್ಮೇಂದ್ರಿಯವಾಗಿದೆ. ಇಲ್ಲವೆಂದರೆ ಪಾತ್ರ ಹೇಗೆ ಮಾಡುವುದು. ನಾನು ಆತ್ಮ ನಿರಾಕಾರೀ ಜಗತ್ತಿನ ನಿವಾಸಿ ಆಗಿದ್ದೇನೆ - ಇದು ಗೊತ್ತಿಲ್ಲ. ಎಲ್ಲಾ ಮಾತುಗಳನ್ನು ಮನುಷ್ಯರೇ ತಿಳಿದುಕೊಳ್ಳುತ್ತಾರೆ, ಪ್ರಾಣಿಗಳಲ್ಲ. ಪರಮಾತ್ಮನು ಸರ್ವವ್ಯಾಪಿ ಎಂದು ಹೇಳಿ ಸ್ವಯಂನನ್ನು ಸಹ ನಾನು ಆತ್ಮನೆಂದು ಮರೆತು ಹೋಗಿದ್ದಾರೆ. ಕ್ರೈಸ್ತನನ್ನು, ಇಬ್ರಾಹಿಮನನ್ನು ಪರಮಪಿತ ಪರಮಾತ್ಮನೇ ಕಳಿಹಿಸಿದ್ದ ಎಂದು ಹೇಳುತ್ತಾರೆ. ಅಂದರೆ ಕಳುಹಿಸುವವರು ತಂದೆಯಿರಬಹುದಲ್ಲವೇ. ಇದು ನಿಮಗೆ ಗೊತ್ತಿದೆ. ಡ್ರಾಮದನುಸಾರ ಪ್ರತಿಯೊಬ್ಬರು ಬರುತ್ತಾ ಇರುತ್ತಾರೆ. ಕಳುಹಿಸುವ ಪ್ರಶ್ನೆಯೇ ಇಲ್ಲ. ಈ ಸಮಯದಲ್ಲಿ ಮನುಷ್ಯರು ಅಜ್ಞಾನ ಅಂಧಕಾರದಲ್ಲಿ ಇದ್ದಾರೆ. ತಂದೆಯನ್ನು, ತಮ್ಮನ್ನು, ರಚನೆಯನ್ನು ತಿಳಿದಿಲ್ಲ. ನಾನು ಆತ್ಮ ಆಗಿದ್ದೇನೆ, ಈ ಶರೀರ ಬೇರೆಯಾಗಿದೆ. ನಾನು ಆತ್ಮ ಅಲ್ಲದೆ ಬಂದಿದ್ದೇನೆ - ಇದೇಲ್ಲಾ ಮಾತುಗಳನ್ನು ಬಾಬಾನೇ ನೆನಪು ಮಾಡಿಸುತ್ತಾರೆ. ಹಾಗೂ ತಂದೆ ಹೇಳುತ್ತಾರೆ ಎಲ್ಲರಿಗೂ ನೆನಪನ್ನು ತರಿಸಿ, ತಮ್ಮ ನಿಮಂತ್ರಣ ಬಹಳ ಚೆನ್ನಾಗಿ ಮುದ್ರಣವಾಗಿದೆ. ಶಿವನ ಚಿತ್ರವೂ ಸಹ ಇದೆ. ಇವರು ಬಾಬಾ, ಈ ಲಕ್ಷ್ಮೀ-ನಾರಾಯಣರ ಆಸ್ತಿ. ಪರಮಪಿತ ಪರಮಾತ್ಮನಿಂದ ಬಂದು ಲಕ್ಷ್ಮೀ-ನಾರಾಯಣರಾಗುವ ಆಸ್ತಿಯನ್ನು ಪಡೆಯಿರಿ ಎಂದು ಬರೆಯಲಾಗುತ್ತದೆ. ತಾವು ನರನಿಂದ ನಾರಾಯಣರಾಗುವ ವಿದ್ಯಾರ್ಥಿ ಆಗಿದ್ದೀರಿ. ಆ ಶ್ರೀಮಂತರ ಮಕ್ಕಳು ಓದುತ್ತಿದ್ದರೆ ಎಷ್ಟೊಂದು ಖುಷಿಯಾಗುತ್ತದೆ. ಆದರೆ ನಮ್ಮ ಮುಂದೆ ಅದೇನೂ ಇಲ್ಲ. ಅಲ್ಪಕಾಲದ ಸುಖಕ್ಕಾಗಿ ಶ್ರಮ ಪಡುತ್ತಾರೆ. ತಾವು ಮಕ್ಕಳು ಸದಾ ಸುಖವನ್ನು ಪಡೆಯುತ್ತಿರಿ. ಇದು ಸಹ ತಾವೇ ಹೇಳಬಹುದು. ಎಲ್ಲೇ ಹೋದರು ಕೈಯಲ್ಲಿ ನಿಮಂತ್ರಣ ಪತ್ರವಿರಲಿ. ಹೇಳಿ, ಇವರು ಸರ್ವ ಆತ್ಮಗಳ ತಂದೆ ಸ್ವರ್ಗದ ರಚಯಿತನಾಗಿದ್ದಾರೆ. ಅವರಿಂದ ಆಸ್ತಿ ಹೇಗೆ ಸಿಗುತ್ತದೆ ಎನ್ನುವುದು ಬರೆಯಲಾಗುತ್ತದೆ. ಈ ನಿಮಂತ್ರಣ ಪತ್ರಕೆಯನ್ನು ವಿಮಾನದಿಂದ ಬೀಳಿಸಬಹುದು. ಸಮಾಚಾರ ಪತ್ರಿಕೆಗಳಲ್ಲಿಯೂ ಸಹ ಹಾಕಿಸಬಹುದು. ದೊಡ್ಡ-ದೊಡ್ಡವರಿಗೂ ಸಹ ನಿಮಂತ್ರಣ ಸಿಗುತ್ತದೆ. ಈ ವಿಮಾನವೂ ವಿನಾಶಕ್ಕಾಗಿಯೂ ಇದೆ, ನಿಮ್ಮ ಸೇವೆಗಾಗಿಯೂ ಇದೆ. ಈ ಕೆಲಸವನ್ನು ಬಡವರು ಮಾಡಲು ಸಾಧ್ಯವಿಲ್ಲ. ಆದರೆ ಬಡವರ ಬಂಧು ತಂದೆ ಆಗಿದ್ದಾರೆ ಬಡವರೇ ಆಸ್ತಿಯನ್ನು ಪಡೆಯುತ್ತಾರೆ. ಶ್ರೀಮಂತರು ಮಮತೆಯಲ್ಲಿ ಸಿಕ್ಕಿಕೊಳ್ಳುತ್ತಾರೆ. ಸಮರ್ಪಣೆ ಆಗುವುದರಲ್ಲಿ ಯೋಚನೆ ಮಾಡುತ್ತಾರೆ. ಕನ್ಯೆಯರು, ಮಾತೆಯರ ಭಾಗ್ಯ ಈ ಸಂಗಮಯುಗದಲ್ಲಿಯೇ ಉದಯವಾಗುತ್ತದೆ. ಬಾಬಾ ಹೇಳುತ್ತಾರೆ - ಈ ಮಾತೆಯರ ಮೂಲಕವೇ ಭಾರತದ ಹಾಗೂ ಸಾಧು ಸಂತರ ವಿದ್ವಾಂಸರ ಉದ್ಧಾರ ಮಾಡಬೇಕು ಮುಂದೆ ಹೋಗುತ್ತಾ ಅವರೆಲ್ಲರೂ ಬರುತ್ತಾರೆ. ಈಗ ಅವರು ತಿಳಿದುಕೊಂಡಿದ್ದಾರೆ - ನಮ್ಮ ಹಾಗೆ ಯಾರೂ ಇಲ್ಲ. ಗೃಹಸ್ಥ ವ್ಯವಹಾರದಲ್ಲಿ ಇರುತ್ತಾ ತಂದೆ ರಾಜಯೋಗವನ್ನು ಕಲಿಸಿದ್ದಾರೆ ಎಂಬುದು ಅವರಿಗೆ ಗೊತ್ತಿಲ್ಲ. ಅವರದು ಹಠಯೋಗ ಕರ್ಮ ಸನ್ಯಾಸ ಬೇರೆಯಾಗಿದೆ. ಭಗವಂತ ಖಂಡಿತ ಬಂದು ಸ್ವರ್ಗದ ಮಾಲೀಕರನ್ನಾಗಿ ಮಾಡುತ್ತಾರೆ ಎಂದಮೇಲೆ ಎಷ್ಟೊಂದು ಖುಷಿಯಿರಬೇಕು! ಬಾಬಾ ಭಕ್ತಿಯಲ್ಲಿಯೂ ಸಹ ಲಕ್ಷ್ಮೀ-ನಾರಾಯಣರ ಚಿತ್ರವನ್ನು ಬಹಳ ಪ್ರೀತಿಯಿಂದ ಇಟ್ಟುಕೊಳ್ಳುತ್ತಿದ್ದರು. ಶ್ರೀ ಕೃಷ್ಣನ ಚಿತ್ರವನ್ನು ನೋಡಿ ಬಹಳ ಖುಷಿ ಪಡುತ್ತಿದ್ದರು. ಮಕ್ಕಳಿಗೆ - ತಿಳಿಸುತ್ತಾರೆ ತಮ್ಮ ಹಾಗೂ ಅನ್ಯರ ಕಲ್ಯಾಣವನ್ನು ಮಾಡಬೇಕಾದರೆ ಸೇವೆಯಲ್ಲಿ ತೊಡಗಿರಿ. ಗುರಿಯಂತೂ ಬಹಳ ಸ್ವಷ್ಟವಾಗಿದೆ. ಆಸ್ತಿ ದ್ರವಿ ಜಗತ್ತಿನ ರಾಜ್ಯಭಾಗ್ಯವಾಗಿದೆ. ಮೇಲೆ ಶಿವಬಾಬಾ, ಕೆಳಗಡೆ ಲಕ್ಷ್ಮೀ-ನಾರಾಯಣ ಎಷ್ಟೊಂದು ಸಹಜವಾದ ತಿಳುವಳಿಕೆಯಾಗಿದೆ. ಅಂದಮೇಲೆ ಎಲ್ಲರಿಗೆ ನಿಮಂತ್ರಣ ಕೊಡಬೇಕು. ಬೇಹದ್ದಿನ ತಂದೆಯಿಂದ ಅವಶ್ಯವಾಗಿ ಸ್ವರ್ಗದ ಆಸ್ತಿ ಸಿಗಬೇಕು. ಎಲ್ಲಿ ಬಹಳ ಜನರು ಹೋಗುತ್ತಾರೋ ಅಲ್ಲಿ ಈ ಕರಪತ್ರಗಳನ್ನು ಹಾಕಿಸಬೇಕು. ಯಾರೂ ಏನೂ ಹೇಳಲು ಸಾಧ್ಯವಿಲ್ಲ. ಒಂದುವೇಳೆ ಯಾರಾದರು ಏನಾದರು ಹೇಳಿದರೆ ನಾವು ಸಿದ್ಧ ಮಾಡಿ ಹೇಳುತ್ತೇವೆ - ತಂದೆ ಯಾರಿಂದ ಸ್ವರ್ಗದ ಆಸ್ತಿ ಸಿಗುತ್ತದೆ, ಅವರನ್ನು ತಾವು ಸರ್ವವ್ಯಾಪಿ ಎಂದು ಹೇಳುತ್ತೀರಿ! ತಂದೆ ಹೇಳುತ್ತಾರೆ - ನೋಡಿ, ನನ್ನನ್ನು ನಿಂದನೆ ಮಾಡುವುದು! ನಾನು ಸ್ವರ್ಗದ ಮಾಲೀಕನನ್ನಾಗಿ ಮಾಡುತ್ತೇನೆ, ನನ್ನನ್ನು ಕಲ್ಲು ಮಣ್ಣಿನಲ್ಲಿ ಹಾಕಿದ್ದಾರೆ. ಈಗ ನಮಗೆ ಶ್ರೀಮತ ಸಿಗುತ್ತದೆ - ಈ ಕರಪತ್ರವನ್ನು ಚೆನ್ನಾಗಿ ಹಂಚಿರಿ. ಅಮರನಾಥನ ಯಾತ್ರೆಯಲ್ಲಿ ದೊಡ್ಡ ಗುಂಪು ಹೋಗುತ್ತದೆ. ಅಲ್ಲಿ ಹೋಗಿ ಹಂಚಿ. ಇದರಲ್ಲಿ ಬರೆಯಲಾಗುತ್ತದೆ - ಯಜ್ಞ, ತಪ ಇತ್ಯಾದಿಗಳಿಂದ ನಾನು ಸಿಗುವುದಿಲ್ಲ. ಆದರೆ ತಿಳಿಸುವವರು ಬುದ್ಧಿವಂತರಾಗಿರಬೇಕು. ಅವರು ಪರಮಾತ್ಮ ಎಂದು ತಿಳಿಸಬೇಕು ಕೇವಲ ಭಗವಂತ, ಈಶ್ವರ, ಪರಮಾತ್ಮ ಎನ್ನುವುದರಿಂದ ತಂದೆ ಎಂಬ ಅಕ್ಷರ ಬರುವುದಿಲ್ಲ. ಗಾಡ್ಲಾದರ್ ಎನ್ನುವುದರಿಂದ ತಂದೆ ಎನ್ನುವ ಅಕ್ಷರ ಬರುತ್ತದೆ. ನಾವೆಲ್ಲಾ ಒಬ್ಬ ತಂದೆಯ ಮಕ್ಕಳಾಗಿದ್ದೇವೆ. ಪರಮಾತ್ಮ ಸರ್ವವ್ಯಾಪಿಯಾಗಿದ್ದಾರೇನು ಪರಮಾತ್ಮ ಪತಿತರಾಗಿದ್ದಾರೆಯೇ? ಅವರು ಸರ್ವಶ್ರೇಷ್ಠರಾಗಿದ್ದಾರೆ ಅವರ ಸ್ಮಾರಕವಾಗಿ ಮಂದಿರವೂ ಇದೆ. ಅಂದಮೇಲೆ ಮಕ್ಕಳು ಯುಕ್ತಿಯಿಂದ ಸೇವೆಯನ್ನು ಮಾಡಲು ಆಸಕ್ತಿ ಇರಬೇಕು ಯಾತ್ರೆಗೆ ಹೋಗಿ ಬಹಳ ಸೇವೆಯನ್ನು ಮಾಡಬಹುದು. ಅವರು ಶಾರೀರಿಕ ಯಾತ್ರಿಕರು ನೀವೂ ಆತ್ಮೀಯ ಯಾತ್ರಿಕರು. ತಿಳಿಸಬೇಕು - ನೀವೂ ಎಲ್ಲಿಗೆ ಹೋಗುತ್ತಿದ್ದೀರಿ, ಶಂಕರ, ಪಾರ್ವತಿ ಸೂಕ್ಷ್ಮವತನದಲ್ಲಿ ಇರುತ್ತಾರೆ. ಇಲ್ಲಿ ಅವರು ಎಲ್ಲಿಂದ ಬಂದರು? ಇದು ಎಲ್ಲವೂ ಭಕ್ತಿ ಮಾರ್ಗವಾಗಿದೆ. ಆ ರೀತಿ ತಾವು ಬಹಳ ಸೇವೆಯನ್ನು ಮಾಡಬಹುದು. ಭಕ್ತರು ಪಾಪ ಬಹಳ ಕಷ್ಟ ಪಡುತ್ತಾರೆ. ಅವರ ಮೇಲೆ ದಯೆ ಬರುತ್ತದೆ. ಅವರಿಗೆ ಹೇಳಿ - ತಾವೂ ತಮ್ಮ ಧರ್ಮವನ್ನು ಮರೆತ್ತಿದ್ದೀರಿ, ಹಿಂದು ಧರ್ಮವನ್ನು ಯಾರು ಸ್ಥಾಪನೆಯನ್ನು ಮಾಡಿದರು. ಸೇವೆ ಬಹಳ ಇದೆ. ಮಕ್ಕಳು ಎದ್ದು ನಿಲ್ಲಬೇಕು . ತಂದೆ ಬಂದಿದ್ದಾರೆ ಸ್ವರ್ಗದ ಆಸ್ತಿಯನ್ನು ಕೊಡಲು ಆದರೆ ಮಾಯೆ ಮೂಗಿನಿಂದ ಹಿಡಿದು ಒಂದೇ ಸಲ ಮುಖವನ್ನು ತಿರುಗಿಸಿ ಬಿಡುತ್ತದೆ. ಆದ್ದರಿಂದ ಮಾಯೆಯಿಂದ ಬಹಳ ಎಚ್ಚರವಾಗಿರಬೇಕು. ಈಗ ತಾವು ಮಕ್ಕಳು ಬಾಪ್ಪಾದಾರವರ ಸಮ್ಮುಖದಲ್ಲಿ ಕುಳಿತ್ತಿದ್ದೀರಿ, ತಂದೆ ಸಮ್ಮುಖದಲ್ಲಿ ಬಂದಿದ್ದಾರೆ ಎಂದು ಪ್ರಪಂಚದವರಿಗೆ ಗೊತ್ತಿದೆಯೇ. ಎಲ್ಲಾ ಆತ್ಮಗಳ

ಜ್ಯೋತಿ ನಂದಿ ಹೋಗಿದೆ. ಒಂದೇ ಸಲ ನಂದಿ ಹೋಗುವುದಿಲ್ಲ. ಸ್ವಲ್ಪ ಬೆಳಕು ಇರುತ್ತದೆ, ನಂತರ ಬಾಬಾ ಬಂದು ಜ್ಞಾನದ ಎಣ್ಣೆಯನ್ನು ಹಾಕುತ್ತಾರೆ. ಯಾರಾದರೂ ಸತ್ತರೇ ದೀಪ ಹಚ್ಚುತ್ತಾರೆ. ಇಲ್ಲಿ ಯೋಗದಿಂದ ಆತ್ಮದ ಜ್ಯೋತಿಯನ್ನು ಬೆಳಗಿಸುತ್ತಾರೆ. ಜ್ಞಾನದ ಧಾರಣೆಯನ್ನು ಮಾಡುತ್ತಾ ಇರುತ್ತಾರೆ. ಭಾರತದ ಪ್ರಾಚೀನ ರಾಜಯೋಗ ಪ್ರಸಿದ್ಧವಾಗಿದೆ. ಆ ನಿವೃತ್ತಿ ಮಾರ್ಗದವರು ಅನೇಕ ಪ್ರಕಾರದ ಹಠಯೋಗವನ್ನು ಕಲಿಸುತ್ತಾರೆ. ಏನು ಲಾಭವಿಲ್ಲ. ಕೆಳಗಡೆ ಬೀಳುತ್ತಲೇ ಹೋಗುತ್ತಾರೆ. ಯೋಗೇಶ್ವರನ ವಿನಃ ಬೇರೆ ಯಾರೂ ಯೋಗವನ್ನು ಕಲಿಸಲು ಸಾಧ್ಯವಿಲ್ಲ. ಯೋಗ ಕಲಿಸುವಂತಹವರು ಈಶ್ವರ, ಅವರು ನಿರಾಕಾರನಾಗಿದ್ದಾರೆ. ಈಗ ನಿಮಗೆ ಯೋಗ ಕಲಿಸುತ್ತೇನೆ ಎಂದು ತಂದೆ ಹೇಳುತ್ತಾರೆ. ಈಗ ನೀಮ್ 84 ಜನ್ಮಗಳ ಪಾತ್ರ ಪೂರ್ಣವಾಯಿತು. ಕೆಲವರದ್ದು 84 ಜನ್ಮ, ಕೆಲವರದ್ದು 60 ಜನ್ಮ, ಕೆಲವರದ್ದು 1-2 ಜನ್ಮವು ಇರುತ್ತದೆ. ತಾವೂ ಮಕ್ಕಳು ಚೆನ್ನಾಗಿ ಸೇವೆಯನ್ನು ಮಾಡಬೇಕು. ಭಾರತವೇ ಸ್ವರ್ಗವಾಗಿತ್ತು. ದೇವಿ-ದೇವತೆಗಳ ರಾಜ್ಯವಿತ್ತು. ಈ ಮಾತುಗಳು ನಿಮ್ಮ ವಿನಃ ಬೇರೆ ಯಾರೂ ತಿಳಿಸುವುದಿಲ್ಲ. ನಿಂದನೆಯನ್ನೂ ಸಹ ನೀವೇ ಕೇಳಬೇಕಾಗುತ್ತದೆ. ಬಾಬಾ ನಿಂದನೆಯನ್ನು ಕೇಳುತ್ತಾರೆ ಎಂದಮೇಲೆ ಮಕ್ಕಳು ಕೇಳಬಾರದೇನು. ಕಷ್ಟವನ್ನು ಸಹನೆ ಮಾಡುತ್ತಾರೆ. ಇದೂ ಸಹ ಡ್ರಾಮದಲ್ಲಿ ನಿಗದಿತವಾಗಿದೆ. ಮತ್ತೆ ಇದೇ ರೀತಿಯಾಗುತ್ತದೆ. ಈಗ ತಾವು ಮಕ್ಕಳ ಬುದ್ಧಿಯನ್ನು ಚೆನ್ನದ ಸಮಾನ ಮಾಡುತ್ತೇನೆ. ಅಂತಹ ತಂದೆಯನ್ನು ಬಹಳ ನೆನಪು ಮಾಡಬೇಕು. ಇವರೇ ವಿಶ್ವದ ಮಾಲೀಕರನ್ನಾಗಿ ಮಾಡುತ್ತಾರೆ. ಹೇಳುತ್ತಾರೆ - ಮಕ್ಕಳೇ ಅಮರರಾಗಿ, ಸ್ವರ್ಗದ ರಾಜ್ಯವನ್ನು ಪಡೆಯಿರಿ ಇಂತಹ ಮಧುರರಾಗಿ ಮಧುರ ತಂದೆಯನ್ನು ನೆನಪು ಮಾಡಲು ಸಾಧ್ಯವಿಲ್ಲವೇ? ನೆನಪಿನಿಂದಲೇ ವಿಕರ್ಮ ವಿನಾಶವಾಗುತ್ತದೆ ಉಳಿದಿರುವ ಪಾಪ ಕರ್ಮಗಳ ಖಾತೆಯನ್ನು ಇಲ್ಲಿಯೇ ಸಮಾಪ್ತಿ ಮಾಡಬೇಕು. ಒಂದುವೇಳೆ ಯೋಗವನ್ನು ಮಾಡದಿದ್ದರೆ ಶಿಕ್ಷೆಯನ್ನು ಅನುಭವಿಸಬೇಕು. ಆ ಸಮಯದಲ್ಲಿ ಬಾಬಾ ಸಾಕ್ಷಾತ್ಕಾರವನ್ನೂ ಸಹ ಮಾಡುತ್ತಾರೆ - ನೀನು ನನ್ನವನಾಗಿ ಮತ್ತೆ ವಿಚ್ಛೇದನವನ್ನು ಕೊಟ್ಟು ದ್ರೋಹಿಯಾಗಿದ್ದೆ. ತಾವೂ ಪ್ರಾರಂಭದಲ್ಲಿ ಸಾಕ್ಷಾತ್ಕಾರವನ್ನು ಮಾಡಿಕೊಂಡಿದ್ದಿರಿ. ಒಳ್ಳೆಯದು.

ಮಧುರಾತಿ ಮಧುರ ಅಗಲಿ ಮರಳಿ ಸಿಕ್ಕಿರುವಂತಹ ಮಕ್ಕಳಿಗೆ ಪ್ರೀತಿಯ ಮಾತಾ-ಪಿತ ಬಾಪಾದಾರವರ ನೆನಪು ಪ್ರೀತಿ ಹಾಗೂ ಸುಪ್ರಭಾತ. ಆತ್ಮೀಯ ಮಕ್ಕಳಿಗೆ ಆತ್ಮೀಯ ತಂದೆಯ ನಮಸ್ತೆ.

ಧಾರಣೆಗಾಗಿ ಮುಖ್ಯಸಾರ:

1. ಒಬ್ಬ ಶಿವಬಾಬಾನ ನಾಮ-ರೂಪವನ್ನು ಬುದ್ಧಿಯಲ್ಲಿ ಇಟ್ಟುಕೊಳ್ಳಬೇಕು. ಬೇರೆ ಯಾರದೇ ನಾಮ-ರೂಪದಲ್ಲಿ ಸಿಕ್ಕಿಕೊಳ್ಳಬಾರದು.

2. ಮಾಯೆಯ ಬಿರುಗಾಳಿ ಕಡೆ ಗಮನವಿರಬಾರದು. ನನಗಂತೂ ಒಬ್ಬ ಶಿವಬಾಬಾರವರ ವಿನಃ ಬೇರೆ ಯಾರೂ ಇಲ್ಲ..... ಈ ವಿಧಿಯಿಂದ ಬಿರುಗಾಳಿಯನ್ನು ಸರಿಪಡಿಸಿಕೊಳ್ಳಬೇಕು.

ವರದಾನ: ಎಲ್ಲಾ ವಕ್ರ ಚಕ್ರಗಳಿಂದ ಮುಕ್ತವಾಗಿದ್ದು ನಿರ್ವಿಘ್ನ ಸೇವೆ ಮಾಡುವಂತಹ ಅಖಂಡ ಸೇವಾಧಾರಿ ಭವ. ಸೇವೆಯಂತು ಎಲ್ಲರೂ ಮಾಡುತ್ತಾರೆ, ಆದರೆ ಯಾರು ಸೇವೆ ಮಾಡುತ್ತಿದ್ದರೂ ಸಹ ಸದಾ ನಿರ್ವಿಘ್ನರಾಗಿರುತ್ತಾರೆ, ಅವರ ಮಹತ್ವ ಬಹಳ ಇರುವುದು. ಸೇವೆಯ ಮಧ್ಯದಲ್ಲಿ ಯಾವುದೇ ಪ್ರಕಾರದ ವಿಘ್ನ ಬರಬಾರದು. ವಾಯುಮಂಡಲದ, ಸಂಗದ, ಆಲಸ್ಯದ.....ಒಂದುವೇಳೆ ಯಾವುದೇ ವಿಘ್ನ ಬಂದರೆ ಸೇವೆಯಲ್ಲಿ ಖಂಡಿತ ಆದಂತಾಗುವುದು. ಅಖಂಡ ಸೇವಾಧಾರಿ ಎಂದೂ ಯಾವುದೇ ವಿಘ್ನದಲ್ಲಿ ಬರಲು ಸಾಧ್ಯವಿಲ್ಲ. ಸಂಕಲ್ಪ ಮಾತ್ರದಲ್ಲಿಯೂ ಸ್ವಲ್ಪವೂ ವಿಘ್ನ ಬರಬಾರದು. ಎಲ್ಲಾ ವ್ಯರ್ಥ ಚಕ್ರಗಳಿಂದ ಮುಕ್ತರಾಗಿದ್ದಾಗ ಸಫಲ ಮತ್ತು ಅಖಂಡ ಸೇವಾಧಾರಿ ಎಂದು ಹೇಳಲಾಗುವುದು.

ಸೋಲಗನ್: ಯಾರು ಹೃದಯ ಮತ್ತು ಬುದ್ಧಿಯಿಂದ ಪ್ರಾಮಾಣಿಕರಾಗಿರುತ್ತಾರೆ. ಅವರೇ ತಂದೆ ಹಾಗೂ ಪರಿವಾರದ ಪ್ರೀತಿಗೆ ಪಾತ್ರರಾಗಿರುತ್ತಾರೆ.